

हाईकोर्ट में अगली सुनवाई 1 दिसंबर को

## छात्रसंघ चुनाव के मामले में जवाब के लिये सरकार को मिली मोहलत

जबलपुर।

विश्वविद्यालयों में छात्र संघ चुनाव कराये जाने को लेकर मामले में राज्य सरकार की ओर से हाईकोर्ट में जवाब के लिए मोहलत मांगी गई। चीफ जस्टिस संजीव सचदेवा व जस्टिस विनय सराफ की खंडपीठ ने प्रार्थना स्वीकार करते हुए मामले की सुनवाई दो सप्ताह के लिये स्थगित कर दी। मामले की अगली सुनवाई 1 दिसंबर को निर्धारित की गई है।

यह मामला जबलपुर के छात्र नेता अदनान अंसारी की ओर से दायर किया गया है। वरिष्ठ अधिवक्ता प्रकाश उपाध्याय ने पक्ष रखा। याचिका में प्रदेश के समस्त विश्वविद्यालयों में छात्रसंघ चुनाव की पुनः बहाल किये जाने की मांग की गई है। याचिका में कहा गया है



कि लिंगदोह समिति की सिफारिशों और सुप्रीम कोर्ट के आदेश के बावजूद 2017 से अब तक छात्रसंघ चुनाव नहीं कराए गए हैं। जबकि छात्रों से 250 प्रति वर्ष छात्रसंघ शुल्क लिया जा रहा है, लेकिन चुनाव नहीं कराये जाते हैं। पिछले कई सालों से छात्रसंघ चुनाव संपन्न नहीं हुए हैं, जो कि अनुचित है। मामले की पिछली सुनवाई पर न्यायालय ने विवि को शासन से निर्देश प्राप्त कर जवाब पेश करने के निर्देश दिये थे।

## हाईकोर्ट में अब्दुल रज्जाक केस की हुई सुनवाई विधायकों को पक्षकार बनाने पर कोर्ट ने मांगा जवाब

जबलपुर। मध्यप्रदेश हाईकोर्ट में अब्दुल रज्जाक केस के मामले की सुनवाई जस्टिस विवेक अग्रवाल और जस्टिस ए.के. सिंह की डिवीजन बेंच में हुई। सुनवाई के दौरान अदालत ने याचिकाकर्ता के वकील से पूछा कि क्या वे किसी मौजूदा विधायक और खनन कारोबारी को इस मामले में पक्षकार बनाना चाहते हैं। कोर्ट ने कहा— “आप ही बताएं, क्या इन्हें पक्षकार बनाया जाना चाहिए?” इस पर वकील ने याचिकाकर्ता से निर्देश प्राप्त करने के लिए समय मांगा, जिसे स्वीकार करते हुए अदालत ने अगली सुनवाई 31 अक्टूबर के लिए निर्धारित कर दी। याचिका में आरोप लगाया गया है कि रज्जाक के खिलाफ लगातार नए प्रकरण दर्ज किए जा रहे हैं, जबकि पहले से दर्ज मामलों में अंतिम रिपोर्ट तक दाखिल नहीं की गई है। जमानत मिलने के तुरंत बाद नए केस दर्ज होने से न्यायिक प्रक्रिया प्रभावित हो रही है।

अब्दुल रज्जाक का नाम जबलपुर के अपराध जगत में 1990 के दशक से कुख्यात रहा है। ओमटी थाना क्षेत्र का निवासी रज्जाक शुरू में डेयरी व्यवसाय से जुड़ा था, लेकिन बाद में उसका नाम खनन, वसूली, भूमि कब्जा और अवैध हथियारबंदी जैसे गंभीर अपराधों में सामने आया। पुलिस रिकॉर्ड में उसके खिलाफ हत्या के प्रयास, लूट, धमकी और जबरन वसूली सहित कई मामले दर्ज हैं। उसके बेटों संजय और सरताज पर भी गंभीर आपराधिक प्रकरण दर्ज हैं। जुलाई 2025 में जबलपुर पुलिस ने उसके गिरफ्तार के चार सदस्यों को सीनी क्षेत्र के एक रिसॉर्ट से गिरफ्तार किया था, जहाँ से पिस्टल, लज्जरी कारें और नकदी बरामद हुई थीं। 31 अक्टूबर की अगली सुनवाई इस मामले की दिशा तय कर सकती है, जिसमें राजनीतिक और व्यावसायिक दबाव के आरोपों पर भी अदालत का रुख स्पष्ट होगा।

## 90 प्रतिशत आकुपेंसी से जबलपुर में विमानन कंपनीय आर्थिक लाभ में!

जबलपुर। डॉ.पीजी नाजपांडे तथा रजत भार्गव ने बताया कि जबलपुर फ्लाइट्स में भरपूर फ्लायर्स की। 80 से 90 प्रतिशत आकुपेंसी है, स्पष्ट है कि विमानन कंपनियों को जबलपुर में सुदृढ़ आर्थिक प्रतिशत मिला, यहाँ वे अब लाभ की स्थिति में है, फिर भी फ्लाइट्स की संख्या इंदौर भोपाल के सामान नहीं है। यह जबलपुर के साथ भेदभाव है, जिसके लिए अधिकारी भी दोषी है। डॉ पीजी नाजपांडे तथा रजत भार्गव ने बताया कि वर्ष 2025-26 के केंद्रीय बजट में भारत के शहरों को एयर सर्किट्स में जोड़ने की घोषणा की गई थी, किंतु 7 माह बीत गए फिर भी जबलपुर को किसी भी एयर सर्किट में जोड़ा नहीं गया है। इस घोषणा का पालन करते हुए डीजीसीए निश्चित योजना की घोषणा करें, जिससे मद्र के लिए बनाए गए एयर सर्किट में तथा जबलपुर से 500 किमी, की परिधि के स्थानों तक की आ रही फ्लाइट्स को जबलपुर में आ जा सके।



## नगर निगम परिसर के उद्यान का निगमायुक्त ने किया निरीक्षण

जबलपुर। निगमायुक्त रामप्रकाश अहिरवार के द्वारा प्रातः 10:00 बजे निगम मुख्यालय परिसर में स्थित उद्यान का निरीक्षण किया और उद्यान परिसर को और अधिक स्वच्छ रखने के निर्देश उद्यान अधिकारी को दिये। इस अवसर पर अधीक्षण यंत्री कमलेश श्रीवास्तव, कॉलोनी सेल प्रमोटी सुनील दुबे, के साथ कार्यालय अधीक्षक दिलीप दुबे भी उपस्थित रहे। निगमायुक्त श्री अहिरवार के द्वारा सभी अधिकारियों कर्मचारियों को भी निर्देशित किये हैं कि निर्धारित समय पर कार्यालय में उपस्थित होकर कार्यालयों की साफ-सफाई व्यवस्था सुनिश्चित कराएँ। इसके साथ-साथ नागरिक सुविधाओं का ध्यान में रखते हुए नागरिकों के कार्य सुगमता के साथ

करना सुनिश्चित करें। शहर को स्वच्छ और पर्यावरण के अनुकूल बनाए रखने के उद्देश्यों को लेकर \*कठौदा के वेस्ट टू एनर्जी प्लांट का निरीक्षण करने पहुंचे कलेक्टर और निगमायुक्त \*कलेक्टर और निगमायुक्त ने सुरक्षा उपकरणों का उपयोग कर नियम से प्लांट के एक-एक अनुभागों का किया सघन निरीक्षण \*पुरी क्षमता के साथ 1 दिसम्बर से चालू होगा कठौदा का वेस्ट टू एनर्जी प्लांट \*प्लांट से 11 मेगावॉट बिजली उत्पादन करने की जा रही है व्यापक तैयारियाँ-मैटनेर का कार्य \*प्रतिदिन 600 टन कचरा से होगा बिजली का उत्पादन, 3 लाख मेट्रिक टन कचरे का अलग-अलग कलेक्टर जा रहा है रेडियोेशन \*आगामी 6 माह में एकत्रित कचरे का किया जायेगा निस्तारण।

बेहतर साफ-सफाई रखने उद्यान अधिकारी को दिये निर्देश

## रेलवे के वरिष्ठ खंड अभियंता के तबादला आदेश पर रोक

जबलपुर।

रेलवे के एक वरिष्ठ खंड अभियंता ने केन्द्रीय प्रशासनिक अधिकरण (कैट) में याचिका दायर कर आरोप लगाया कि उसी ने रेल संपत्ति चोरी की शिकायत की थी और उसे ही स्थानांतरण कर और उसके खिलाफ विभागीय जांच करवा कर परेशान किया जा रहा है। मामले पर प्रारंभिक सुनवाई के बाद कैट ने तबादला आदेश पर रोक लगा दी। कैट के न्यायिक सदस्य जस्टिस एके श्रीवास्तव व प्रशासनिक सदस्य श्रीमती मल्लिका आर्य की युगलपीठ ने

पश्चिम मध्य रेल के महाप्रबंधक, मंडल रेल प्रबंधक जबलपुर, वरिष्ठ खंड अभियंता खन्ना बंजारी बरही कटनी व अन्य को नोटिस जारी कर जवाब मांगा है। जबलपुर निवासी दीपक राय की ओर से अधिवक्ता अजय रायजादा व अंजना श्रीवास्तव ने पक्ष रखा। उन्होंने बताया कि भिठौती में पदस्थ रहने के दौरान इयूटी पर याचिकाकर्ता जखमी हुआ। ऑपरेशन करने पर उसकी एक उंगली भी छोटी हो गई। याचिकाकर्ता ने 19 मार्च 2023 को आरपीएफ

में रेल संपत्ति चोरी होने की शिकायत की। इस मामले में टीएल बर्मन एवं जयप्रकाश मीणा समेत कई आरोपियों के खिलाफ कोर्ट में मामला लंबित है। दलील दी गई कि कुछ अधिकारियों ने याचिकाकर्ता पर दबाव बनाया। शिकायत वापस नहीं लेने पर याचिकाकर्ता पर ही आरोप लगाते हुए उनकी वेतनवृद्धि रोकने का दंड दे दिया गया। इसके बाद कई आरोप पत्र दिए गए। विगत 17 अक्टूबर को याचिकाकर्ता का तबादला भिठौती से खन्ना बंजारी कटनी कर दिया गया।

## पूरी क्षमता के साथ 1 दिसम्बर से चालू होगा कठौदा का वेस्ट टू एनर्जी प्लांट

जबलपुर। देश के पांचवें स्वच्छ सिटी जबलपुर को पहले पायदान पर पहुँचाने के लिए नगर निगम द्वारा अभी से कवायद शुरू कर दी है। स्वच्छ सर्वेक्षण प्रतियोगिता में वेस्ट टू एनर्जी प्लांट की बड़ी भूमिका रहती है, जिसके कारण इस प्लांट को बेहतर ढंग से व्यवस्थित संचालन किया जाता है। पिछले कुछ दिनों से कठौदा स्थित वेस्ट टू एनर्जी प्लांट का संचालन बंद है। इस दौरान बड़े पैमाने पर उपकरणों के मॉटेनेंस-मरम्मत का कार्य कराया जा रहे हैं, जिसके निरीक्षण के लिए कलेक्टर राघवेंद्र सिंह एवं निगमायुक्त रामप्रकाश अहिरवार सभी तकनीकी अधिकारियों के साथ प्लांट पहुंचे और नियमों का पालन करते हुए सभी सुरक्षा उपकरणों का उपयोग कर प्लांट के एक-एक अनुभागों का सघन रूप से निरीक्षण किया और कार्यों में गति लाने के निर्देश दिये। निरीक्षण के मौके पर कलेक्टर एवं निगमायुक्त ने बताया कि प्लांट का मॉटेनेंस गुणवत्ता के साथ कराया जा रहा है, जो नवम्बर माह तक पूर्ण कर लिये जायेंगे और 1 दिसम्बर से पूरी क्षमता के साथ कठौदा के वेस्ट टू एनर्जी



प्लांट का संचालन प्रारंभ हो जायेगा। प्लांट के संचालन से 11 मेगावॉट बिजली उत्पादन होगी, इसके लिए प्रतिदिन 600 टन कचरा से बिजली का उत्पादन किया जायेगा। निगमायुक्त श्री अहिरवार ने बताया कि प्लांट के बंद होने से परिसर में प्रतिदिन का कचरा एकत्रित किया गया जो 3 लाख मेट्रिक टन है, अब उसे अलग-अलग छटनी कर कचरे का संग्रोहण भी कराया जा रहा है।

उन्होंने बताया कि संग्रोहण के उपरांत आगामी 6 माह में एकत्रित कचरे का वैज्ञानिक पद्धति से निस्तारण किया जायेगा। गौरतलब है कि शहर को स्वच्छ एवं पर्यावरण के अनुकूल बनाए रखने के उद्देश्य से वर्ष 2016 में एस्सेल कंपनी द्वारा जबलपुर एम.एस.डब्ल्यू. (म्यूनिसीपल शॉलिड वेस्ट) वेस्ट टू एनर्जी प्लांट की स्थापना की गई थी। इस प्लांट का उद्देश्य शहर से उत्पन्न ठोस

अपशिष्ट का वैज्ञानिक तरीके से निस्तारण कर प्रकृति की सुरक्षा और स्वच्छ जबलपुर का लक्ष्य प्राप्त करना है, इस दिशा में कलेक्टर राघवेंद्र सिंह एवं निगमायुक्त रामप्रकाश अहिरवार के द्वारा ठोस प्रयास किये जा रहे हैं। इस अवसर पर कलेक्टर राघवेंद्र सिंह एवं निगमायुक्त रामप्रकाश अहिरवार के द्वारा प्लांट परिसर में पौधारोपण कर स्वच्छ पर्यावरण का संदेश दिया। इस अवसर पर उन्होंने शहर के सभी सम्माननीय नागरिकों से भी अपील की है कि कचरा यहाँ-वहाँ न फेंके, निगम की कचरा गाड़ी में ही कचरा डालें। अधिकारी द्वय ने स्वच्छता एवं स्वच्छ पर्यावरण अभियान में प्रशासन को सहायक प्रदान करने की भी अपील की है। निरीक्षण के समय उपर आयुक्त आरविन्द शाह, व्ही.एन. बाजपेयी, अधीक्षण यंत्री कमलेश श्रीवास्तव, उपायुक्त संभव अयाची, स्वास्थ्य अधिकारी अंकिता बर्मन, सहायक यंत्री सुनील दुबे, अभिनव मिश्रा, संजय सिंह, अंकुर नाग, सहायक स्वास्थ्य अधिकारी पोलाराव, के अलावा कुन्द ग्रीन एनर्जी के पदाधिकारीगण उपस्थित रहे।

## निर्वाचक नामावली के विशेष गहन पुनरीक्षण 2026 का कार्य प्रारंभ

## जिले के मास्टर ट्रेनर्स को किया गया प्रशिक्षित

जबलपुर। भारत निर्वाचन आयोग द्वारा निर्वाचक नामावली के विशेष गहन पुनरीक्षण 2026 के संबंध जिला निर्वाचन अधिकारी एवं कलेक्टर राघवेंद्र सिंह के निर्देश में जिले के सभी एएलएमटी विधानसभा स्तरीय मास्टर ट्रेनर को प्रशिक्षण देकर आवश्यक दिशा-निर्देश दिए गए। प्रशिक्षण राज्यस्तरीय मास्टर ट्रेनर डॉ. नितिन सक्सेना व डॉ रश्मि झरिया द्वारा दिया गया। एएलएमटी अब विधानसभा में सभी बीएलओ, सुपरवाइजर को एसआईआर के संबंध में गहन प्रशिक्षण देंगे। उन्होंने बताया कि इस पुनरीक्षण का उद्देश्य मतदाता सूची को अधिक सटीक, अद्यतन और त्रुटिरहित बनाना है। इसके अंतर्गत प्रत्येक मतदाता के

घर-घर जाकर गणना प्रपत्र भरे जायेंगे तथा मतदाता को अपने या परिजनों के नाम का मिलान या लिंकिंग पिछले एसआईआर (2002-2004) के रिकॉर्ड से करने में सहायता की जाएगी। इस कार्य के लिए मतदाता और बीएलओ निर्वाचन आयोग की वेबसाइट का उपयोग कर सकते हैं। मतदाताओं के नाम जोड़ने हेतु फॉर्म-6 और घोषणा प्रपत्र एकत्र किए जायेंगे। बीएलओ प्रत्येक मतदाता के घर पर कम से कम तीन बार जाकर विवरण सुनिश्चित करेंगे। गणना चरण के दौरान किसी अन्य दस्तावेज की आवश्यकता नहीं होगी। गणना प्रपत्र भरवाने की अवधि 4 नवम्बर से 4 दिसम्बर 2025 तक निर्धारित की गई है।

## कार्यालयों में नागरिकों की सुविधाओं का रखा जा रहा है विशेष ध्यान, अधिकारियों ने किया निरीक्षण

जबलपुर।



मध्यप्रदेश शासन के द्वारा संचालित स्पेशल कैम्पेन 5.0 के अंतर्गत नगर निगम जबलपुर के मुख्यालय सहित सभी संभागीय कार्यालय व्यवस्थित हो रहे हैं। महापौर जगत बहादुर सिंह “अनू” एवं निगमायुक्त रामप्रकाश अहिरवार के निर्देशानुसार सभी संभागीय कार्यालयों में नागरिकों की सुविधाओं का विशेष ध्यान रखते हुए उनके लिए बैठने की व्यवस्था के साथ-साथ स्वच्छ पेयजल आदि की व्यवस्थाएँ भी कराई गयी हैं। इन सभी विकसित सुविधाओं का निरीक्षण आज अपर आयुक्त अरविंद शाह, उपायुक्त संभव अयाची, सहायक आयुक्त शिवांगी महाजन, रचिता अवस्थी,

वेदप्रकाश एवं आनंद मिश्रा ने संयुक्त रूप से किया और कार्यालयों के अंदर साफ-सफाई व्यवस्था के साथ-साथ कार्यालय में रखे डस्टबिन, अलमारी, प्रसाधन व्यवस्था, पेयजल व्यवस्था आदि व्यवस्थाओं के अलावा कार्यालय में संधारित आवक-जावक रजिस्टर का भी अवलोकन किया जाकर रेंटिंग दिये गए। इस संबंध में अपर

आयुक्त अरविन्द शाह एवं उपायुक्त संभव अयाची ने जानकारी देते हुए बताया कि निरीक्षण कमेटी के सदस्यों द्वारा दिये गए नम्बरों के आधार पर कार्यालयों की मैरिट सूची बनाई जायेगी और उसके अनुरूप स्वच्छ कार्यालय के प्रमुखों को पुस्कृत किया जायेगा। आज निरीक्षण टीम के सभी सदस्यों के द्वारा मुख्यालय सहित सभी

संभागीय कार्यालयों का निरीक्षण किया गया और व्यवस्थाएँ और सुविधाएँ संबंधी जानकारीयें दर्ज की गयीं। गौरतलब है कि मध्यप्रदेश शासन द्वारा संचालित स्पेशल कैम्पेन 5.0 के अंतर्गत स्मार्ट ऑफिस प्रतियोगिता का आयोजन किया गया। जिसके तहत 4 मापदण्डों को निर्धारित करते हुए 100 अंक का निर्धारण किया गया है। उन्होंने बताया कि इस प्रतियोगिता का मूल्यांकन 100 अंकों का किया जायेगा जिसमें सुगम्यता के लिए 25, स्वच्छता के लिए 25, ऑफिस संगठन के लिए 25 एवं सिटीजन रेंटिंग के लिए 25 अंक निर्धारित किये गए हैं जिसके अंतर्गत गुरुवार को अधिकारियों द्वारा कार्यालयों का अवलोकन कर आंकलन किया गया।

## आज सुबह राइट टाउन स्टेडियम से शुरू होगी एकता के लिये दौड़

जबलपुर। सरदार वल्लभ भाई पटेल की जयंती राष्ट्रीय एकता दिवस पर आज 31 अक्टूबर को सम्पूर्ण प्रदेश के साथ जबलपुर शहर में भी रन फॉर यूनिटी (एकता के लिये दौड़) का आयोजन किया जायेगा। जबलपुर में यह दौड़ राष्ट्रीय एकता दिवस पर 31 अक्टूबर को सुबह 8 बजे से आयोजित होगी। रन फॉर यूनिटी राइट टाउन स्टेडियम के मुख्य द्वार से प्रारंभ होगी। तीन किलोमीटर लंबी यह दौड़ नवभारत चौक (पेट्रोल पंप) से होते हुए महाराणा प्रताप चौक (तीन पत्ती), यातायात तिराहा एवं महाराष्ट्र हाई स्कूल होते हुये वापस राइट टाउन स्टेडियम अशोका होटल के सामने पहुँचेंगी, जहाँ इसका समापन होगा। कलेक्टर राघवेंद्र सिंह ने रन फॉर यूनिटी के सफल आयोजन को सुनिश्चित

करने एक आदेश जारी कर विभिन्न विभागों के अधिकारियों को जिम्मेदारियाँ सौंपी हैं। आदेश में सभी अधिकारियों को सौंपे गए कार्यों को समय-सोमा में और गुणवत्तापूर्ण तरीके से संपादित करने के निर्देश दिए गए हैं। कलेक्टर श्री सिंह द्वारा जारी आदेश में नगर निगम आयुक्त को एकता दौड़ कार्यक्रम स्थल की साफ-सफाई तथा दौड़ के प्रतिभागियों के लिये पानी एवं स्वच्छाहार की व्यवस्था करने की जिम्मेदारी दी गई है। वहीं, अतिरिक्त पुलिस अधीक्षक शहर एवं अतिरिक्त पुलिस अधीक्षक यातायात को कार्यक्रम स्थल से लेकर दौड़ के मार्ग पर सुरक्षा व्यवस्था, यातायात व्यवस्था एवं पुलिस थाना स्तर पर रन फॉर यूनिटी के आयोजन का दायित्व सौंपा गया है।

## रवि योग के संयोग में मनेगी देवउठनी एकादशी, शुरू होंगे मांगलिक कार्य

## चार माह की योग निद्रा से कल जागेंगे श्रीहरि विष्णु, होगा तुलसी-शालिग्राम विवाहोत्सव

हरिभूमि न्यूज | जबलपुर

कार्तिक माह के शुक्ल पक्ष की एकादशी के दिन चार माह के विश्राम के बाद भगवान श्री हरि निद्रा से जागेंगे। देवउठनी एकादशी 1 नवंबर को मनाई जाएगी। इस दिन लोग घरों में भगवान सत्यनारायण की कथा सुनने के साथ ही तुलसी-शालिग्राम के विवाह पूजन भी करेंगे। देवों के जागने के साथ ही मांगलिक कार्यों पर लगा विराम भी हट जाएगा और शादी विवाह भी शुरू हो जाएंगे।

## विशेष मुहूर्त में होगा पूजन

देवउठनी एकादशी को प्रबोधनी एकादशी, देवोत्थानी एकादशी भी कहा जाता है। सनातन धर्म में देवोत्थान एकादशी तिथि का विशेष महत्व है। यह दिन जगत के पालनहार भगवान विष्णु को समर्पित होता है। देवउठनी एकादशी



पर भगवान विष्णु क्षीर सागर में नीद से जागृत होते हैं। इस बार देवउठनी एकादशी पर सर्वाथ सिद्धि व रवि योग का संयोग बन रहा है। इन योग में लक्ष्मी नारायण की पूजा करने

से साधक को अक्षय फल की प्राप्ति होगी। साथ ही वैवाहिक कार्यों की भी शुरुआत हो जाएगी। इसके साथ ही इस दिन से सभी प्रकार के शुभ मांगलिक कार्य नीव पूजन,

गृह प्रवेश यज्ञोपवीत संस्कार, मुंडन, विवाह तथा सभी प्रकार के अन्य शुभ मांगलिक कार्य शुरू हो जायेंगे। देवउठनी एकादशी का महत्व आषाढ मास की देवशयनी एकादशी के दिन भगवान विष्णु चार माह के लिए योग निद्रा में चले जाते हैं व देवउठनी एकादशी को योग निद्रा से जागते हैं। पूरे साल में आने वाली एकादशियों में देवउठनी एकादशी की श्रेष्ठ माना गया है। इस दिन से मांगलिक कार्य शुरू हो जाते हैं। इस दिन तुलसी विवाह कराना शुभ होता है। मंदिरों व घरों में बनेंगे गन्ने के मंडप-देवउठनी एकादशी पर घर-घर गन्ने के मंडप बनाकर तुलसी शालिग्राम विवाह का पूजन होगा। घरों के अलावा मंदिरों में भी विशेष पूजन होगा व तुलसी विवाह की बारात भी निकाली जाएगी।

## युवा उत्सव की तैयारियां शुरू

जबलपुर।

कलेक्टर राघवेंद्र सिंह की अध्यक्षता में 29वें राष्ट्रीय युवा उत्सव के बारे में कलेक्टर सभागार में बैठक आयोजित की गई। जिसमें बताया गया कि यह उत्सव जिला व संभाग स्तर पर 1 नवम्बर से 15 नवम्बर तक आयोजित किये जायेंगे। जिसमें प्रथम चरण में जिला व द्वितीय चरण में संभाग स्तरीय कार्यक्रम होंगे। कार्यक्रम में समूह लोक नृत्य, समूह लोक गायन, कहानी लेखन, पेंटिंग, भाषण प्रतियोगिता, कविता लेखन व विज्ञान मेला से संबंधित प्रतियोगिताएँ आयोजित की जायेंगी। प्रत्येक प्रतियोगिताओं के लिए अंक निर्धारित किये गये हैं तथा इसमें प्रथम, द्वितीय, तृतीय का निर्णय तीन-तीन निर्णायकों द्वारा किया जायेगा। बैठक में बताया गया



कि राष्ट्रीय युवा उत्सव एमएलबी ग्राउंड में प्रस्तावित किया गया है, जिसमें 15 से 29 वर्ष के मध्य के शासकीय तथा निजि शैक्षणिक संस्थानों में अध्ययनरत युवा भाग ले सकेंगे। समस्त प्रतिभागियों को माय भारत पोर्टल पर पंजीयन कराना अनिवार्य है। एक प्रतिभागी केवल एक ही विधा में प्रतियोगिता कर सकेगा। प्रतिभागियों को आधार कार्ड एवं 10वीं कक्षा की अंक

सूची जिसमें जन्म तिथि का उल्लेख हो की मूल प्रति लाना अनिवार्य किया गया है। पूर्व से पंजीयन एवं उपस्थित व्यक्ति में भिन्नता होने पर पंजीयन निरस्त माना जायेगा। बैठक में अतिरिक्त संचालक उच्च शिक्षा पीआर चंदेलकर, खेल अधिकारी आशीष पांडे, जिला शिक्षा अधिकारी घनश्याम सोनी सहित सभी संबंधित अधिकारी मौजूद थे।

## धान की फसल को भारी नुकसान की आशंका

# मौंथा तूफान के चलते झमाझम बारिश

सिहोरा।

असम सहित अनेक राज्यों में 110 किलोमीटर प्रतिघंटा की रफ्तार से चली हवाओं के साथ आये मौंथा तूफान के प्रभाव से प्रदेश के साथ साथ जिले में हो रही झमाझम बारिश ने न केवल मौसम का मिजाज बदल दिया बल्कि किसानों के अरमानों पर भी पानी फेर दिया। आसमान पर जमा काले घनघोर बादलों को देखते हुए मौसम से अभी लोगो को राहत मिलती नजर नहीं आ रही है जानकारों के अनुसार फिलहाल अधिकतर हिस्सों में बादल छाने के साथ ही हल्की से मध्यम कहीं कहीं तेज बारिश का दौर जारी रहने का अनुमान है।

### किसानों के लिए बड़ी परेशानी

मौसम खराब होने से किसानों



की चिंता न सिर्फ बढ़ गई है बल्कि बारिश आफत भी बन रही है। विगत दो दिनों से चल रही तेज हवाओं से खेत में लहलहा रही धान की फसल खेतों में बिछ गई है उस पर से शाम 4 से हो रही अनवरत बारिश ने खेतों में पानी भर दिया जिसके कारण खेतों में गिरी फसल का डुबकर सड़ने का खतरा बना हुआ है। किसानों का कहना है कि फसल पककर पूरी तरह कटने के लिए तैयार थी लेकिन प्रशासन द्वारा पराली के सन्दर्भ में जारी तुलसी फरमान के कारण किसान हार्वेस्टिंग नहीं करा पाये। इसके बाद बदलते मौसम के मिजाज के

कारण बारिश से धान की फसले खराब हो रही है। किसान धान की कटाई नहीं कर पा रहा है पहले प्रशासन फिर प्रकृति के कहने ने किसान को पुरी तरह बर्बाद कर दिया।

### रबी सीजन की फसलो में होगा विलंब

भारतीय किसान यूनियन के जिलाध्यक्ष रमेश पटेल का कहना है की खरीफ की फसल चौपट होने के साथ साथ रबी की फसल पर खतरा मंडरा रहा है। यदि मौसम साफ हो भी जाता है तो कम से कम 15 दिनों तक हावेंस्टर खेत में नहीं जा सकेंगे कटाई के बाद अगली फसल के लिए खेत तैयार करने बोनी करने के कारण रबी की फसल में विलंब होने से किसानों को दोहरी मार सहन करना पड़ेगी।

# 1 तलवार, 1 बका तथा 3 चाकू जप्त, 5 आरोपी गिरफ्तार

जबलपुर।

हनुमानताल, शहपुरा, ओमती और घमापुर पुलिस ने अवैध हथियार के कारोबार में लिप्त पांच आरोपियों को गिरफ्तार कर उसके पास से 1 तलवार एवं 1 बका तथा 3 चाकू जप्त की है।

हनुमानताल प्रभारी धीरज राज ने बताया कि गत रात मुखबिर की सूचना पर कंत्रिस्तान गेट नम्बर 1 के अंदर हंडू गोदाम आजाद चौक हनुमानताल निवासी 18 वर्षीय समीर उर्फ मोह. तौफिक को गिरफ्तार कर उसके पास से एक बटनदार चायना चाकू जप्त किया गया है।

इसी प्रकार कंत्रिस्तान गेट नम्बर 2 में दिबिश देते हुये बापुनगर झंडा चौक

हनुमानताल निवासी 43 वर्षीय आरोपी टिक्का उर्फ प्रकाश अहिरवार को तलवार लिये रंगे हाथ पकड़ा गया। उल्लेखनीय है कि पकड़े गये आरोपी टिक्का उर्फ प्रकाश अहिरवार के विरुद्ध पूर्व से 3 अपराध पंजीबद्ध है।

इसी प्रकार शहपुरा में खिरकाखेड़ा आम के बगीचा के पास आने जाने वाले राहगीरों को बका दिखाते हुए डरा धमका रहे रामघाट पिपरिया निवासी 34 वर्षीय राजेंद्र बर्मन को गिरफ्तार कर उसके पास से एक लोहे का बका जप्त किया है।

इसी प्रकार ओमती पुलिस ने भानतलैया हनुमानता लिवासी 22 वर्षीय नीलेश सेन को चाकू सहित रंगे हाथ पकड़ा।

इसी तरह घमापुर पुलिस ने बल्दीकोरी की दफाई निवासी 20 वर्षीय मोनु वंशकार को चाकू सहित रंगे हाथ पकड़ा। पुलिस ने सभी आरोपियों के विरुद्ध धारा 25 आर्म्स एक्ट के तहत कार्रवाई की गई।

# पुरानी रंजिश पर सुअरमार बम पटके

जबलपुर। गोहलपुर थाना अतंगत वंदना नगर बस्ती

नंबर 2 गोहलपुर में पुरानी रंजिश पर चार बदमाशों ने एक युवक के घर के आंगन में तीन सुअरमार बम पटक दिए। जिसमें से दो बम फूट गए और 1 बम आंगन में पड़ा हुआ है। गोहलपुर पुलिस थाने से प्राप्त जानकारी के अनुसार वंदना नगर बस्ती नंबर 2 गोहलपुर निवासी 18 वर्षीय करन केवट गत रात लगभग 8.30 बजे अपने घर पर था, तभी दो बाईकों में रोहित बाथरे, यश बेन, प्रिंस केवट और रोहित ठाकुर चारों अपने हाथ में सुअरमार बम लेकर आए और पुरानी रंजिश पर गालीगलौज करते हुये उसके घर के अंदर आ गये और उसके साथ मारपीट करने लगे, उसकी मां गीताबाई, बहन दीपमाला ने बीच बचाव किया तो आरोपियों ने उनके साथ भी धक्का मुक्की की। उसके बाद चारों ने उसे एवं उसके परिवार को डराने के लिये उसके घर की बाड़णी पर तीन सुअरमार बम फेंककर जान से मारने की धमकी देते हुये भाग गये। तीन बमों में से 2 बम फूट गए और 1 बम आंगन में पड़ा है। पुलिस ने चारों आरोपियों के खिलाफ रिपोर्ट पर धारा 125, 296, 115(2), 331(6), 351(3), 3(5) बीएनएस तथा 3, 5 विस्पोटक पदार्थ अधिनियम का अपराध पंजीबद्ध कर विवेचना में लिया गया।

### बास्केटबॉल के सेमीफाइनल में, रोप स्कीपिंग में कांटे का मुकाबला रहा

जबलपुर।

महाराजी लक्ष्मीबाई विद्यालय (एमएलबी) में आयोजित 69वीं राज्य स्तरीय शालेय खेलकूद प्रतियोगिता में जबलपुर संभाग के खिलाड़ियों ने शानदार प्रदर्शन करते हुए खो-खो के बालक और बालिका दोनों वर्गों के फाइनल में जगह बना ली है। दोनों वर्गों के फाइनल में अब जबलपुर का मुकाबला इंदौर संभाग से होगा।

खो-खो (19 वर्ष वर्ग) के सेमीफाइनल में बालिका वर्ग में जबलपुर ने ग्वालियर को हराकर फाइनल में प्रवेश किया, वहीं इंदौर ने भोपाल को पराजित किया। इसी प्रकार बालक वर्ग में जबलपुर ने उज्जैन को और इंदौर ने ग्वालियर को हराकर फाइनल में प्रवेश पाया।

बास्केटबॉल (14 वर्ष बालक वर्ग) में जबलपुर संभाग ने शानदार प्रदर्शन करते हुए सेमीफाइनल में प्रवेश किया है, जहाँ उसका मुकाबला ग्वालियर संभाग से होगा। दूसरा सेमीफाइनल उज्जैन और इंदौर संभाग के बीच खेला जाएगा।

रोप स्कीपिंग प्रतियोगिता में जबलपुर और भोपाल संभाग के बीच रोमांचक मुकाबला देखने को मिला।

# खो-खो: जबलपुर संभाग के बालक बालिका दोनों वर्गों के पहुँचे फाइनल में



यह प्रतियोगिता 28 से 31 अक्टूबर 2025 तक एमएलबी विद्यालय परिसर में आयोजित की जा रही है। प्रतियोगिता में प्रदेश के 10 संभागों से 1050 खिलाड़ी एवं अधिकारी भाग ले रहे हैं। प्रतियोगिताओं में बास्केटबॉल (14 वर्ष बालक वर्ग), रोप स्कीपिंग (14, 17 व 19 वर्ष बालक-बालिका वर्ग) तथा खो-खो (19 वर्ष बालक-बालिका वर्ग) की स्पर्धाएँ शामिल हैं।

खेल आयोजन की सफलता हेतु नियंत्रण कक्ष, आवास, भोजन एवं परिवहन की विस्तृत व्यवस्थाएँ की गई हैं। खिलाड़ियों के आवास की

व्यवस्था शहर के 16 शासकीय एवं अशासकीय विद्यालयों में की गई है।

आयोजन के दौरान संयुक्त संचालक लोक शिक्षण जबलपुर संभाग अरुण कुमार इंठले, जिला शिक्षा अधिकारी घनश्याम सोनी, नोडल अधिकारी मुकेश श्रीवास्तव, सहायक संचालक खेल आशा सिंसोदिया, भोपाल से ऑनकार्वर जाकिर खान जिला क्रीड़ा अधिकारी मधुमिता हाजरा सहित निर्णायक मंडल, व्यवस्थापक प्रार्थार्थ एवं अधिकारी-कर्मचारी उपस्थित रहे। प्रतियोगिताओं का समापन समारोह आज दोपहर 3 बजे एमएलबी स्कूल में आयोजित किया जाएगा।

### पावर मैनेजमेंट कंपनी के 3 कार्मिक आज होंगे सेवानिवृत्त

जबलपुर। एमपी पावर मैनेजमेंट कंपनी के तीन कार्मिक आज 31 अक्टूबर को सेवानिवृत्त हो रहे हैं। शशि सक्सेना

एमपी पावर मैनेजमेंट कंपनी के रेवयुलेंटरी कार्यालय में कार्यालय सहायक श्रेणी एक के पद पर कार्यरत शशि सक्सेना 40 की सेवा के उपरत आज 31 अक्टूबर को सेवानिवृत्त हो रहे हैं।

एमपी पावर मैनेजमेंट कंपनी के मानव संसाधन व प्रशासन कार्यालय में कार्यालय सहायक श्रेणी एक के पद पर कार्यरत शरद नेमा 34 वर्ष की सेवा के उपरत आज 31 अक्टूबर को सेवानिवृत्त हो रहे हैं।

प्रकाश चंद्र नन्होरया

एमपी पावर मैनेजमेंट कंपनी के पावर मैनेजमेंट कार्यालय में कार्यालय सहायक श्रेणी एक के पद पर कार्यरत प्रकाश चंद्र नन्होरया 34 वर्ष की सेवा के उपरत आज 31 अक्टूबर को सेवानिवृत्त हो रहे हैं।

# “मांग के साथ तुम्हारा नाम” संगीतमय शाम में सुरों की बहार



के अनेक गणमान्य अतिथियों की उपस्थिति ने आयोजन को और भी यादगार बना दिया। कार्यक्रम के मुख्य आयोजक रेणुका म्यूजिक अकेडमी के संचालक श्री आलोक वर्मा एवं श्री राधे कराओके क्लब की संचालिका सुश्री संगीता ठाकुर थीं। इस अवसर पर शहर के वरिष्ठ समाजसेवी डॉ. गोपाल, वरिष्ठ पत्रकार श्री चैतन्य भट्ट, आकाशवाणी के कलाकार सत्येंद्र जी, एवं प्रसिद्ध हास्य कलाकार के. के. नायकर सहित अनेक विशिष्ट हस्तियों उपस्थित रहीं। कार्यक्रम में

एक से बढ़कर एक गीतों की प्रस्तुतियों ने श्रोताओं को मंत्रमुग्ध कर दिया। सैमसंग, सपना शर्मा, विश्वनाथ, दिव्या पटवा, तनुश्री परोचे, राशि सिनोथिया, शौर्य, संगीता ठाकुर, मास्टर शक्ति, आलोक वर्मा और संजय भट्ट सहित कई गायक कलाकारों ने अपनी शानदार प्रस्तुतियों से सभी का दिल जीत लिया। कार्यक्रम का संचालन श्री अमित प्रणामी एवं श्री संजय भट्ट ने किया। करीब तीन घंटे तक चले इस संगीतमय कार्यक्रम में बड़ी संख्या में दर्शक उपस्थित रहे, जिन्होंने तालियों की गड़गड़ाहट के साथ सभी कलाकारों का उत्साहवर्धन किया।

### रंगदारी वसूलने चाकू व डंडे से हमला जबलपुर।

लाईगंज थाना अतंगत यादव कालोनी में शराब पीने के लिए पैसे नहीं मिलने पर तीन बदमाशों ने एक सब्जी विक्रेता के साथ मारपीट कर चाकू व डंडे से हमला कर घायल कर दिया। लाईगंज पुलिस थाने से प्राप्त जानकारी के अनुसार यादव कालोनी लाईगंज निवासी मोहन प्रसाद साहू गत रात लगभग 10.30 बजे सब्जी बेचकर घर वापस आ रहा था, तभी यादव कालोनी के पास उसके परिचित के विवेक साहू अपने दो साथियों के साथ मिलकर उसका रास्ता रोका और शराब पीने के लिए एक हजार रूपए की मांग करने लगा, मना करने पर तीनों गाली गलौज करने करते हुए पर चाकू व डंडे से हमला कर घायल कर जान से मारने की धमकी दी। पुलिस ने तीनों आरोपियों के खिलाफ रिपोर्ट पर धारा 296, 115(2), 119(1), 126(2), 351(2), 3(5) बीएनएस का अपराध पंजीबद्ध कर विवेचना में लिया गया।

# नर्मदा जल परियोजना में मजदूरों को मिली सेफ्टी किट, लेकिन जिम्मेदार अधिकारी अब भी मौन

खबर छपते ही कंपनी ने मजदूरों को हेलमेट-बेल्ट बाँटे, जल निगम के अधिकारी जवाब देने से बच रहे

पनागर। ग्राम पंचायत महगांव टार में नर्मदा जल परियोजना के तहत एफकोंस कंपनी द्वारा बनाई जा रही पानी की टंकी में मजदूरों की सुरक्षा को लेकर बड़ी लापरवाही सामने आई थी। निर्माण स्थल पर मजदूर बिना हेलमेट, सेफ्टी बेल्ट और सुरक्षा जाल के ऊँचाई पर काम कर रहे थे।



हरिभूमि द्वारा इस गंभीर मामले को उजागर किए जाने के बाद ही कंपनी हरकत में आई और मजदूरों को सुरक्षा उपकरण उपलब्ध कराए गए। सुर्यों के अनुसार, पिछले कई महीनों से टेकेदार और प्रबंधन स्तर पर सुरक्षा मानकों की अनदेखी की जा रही थी, जबकि जल निगम के अधिकारी पूरे मामले में चुप्पी साधे हुए थे। खबर प्रकाशित होने के तुरंत बाद मजदूरों को सेफ्टी बेल्ट, हेलमेट और सुरक्षा जाल वितरित किए गए। इससे यह स्पष्ट हुआ कि

### खबर का असर

अब तक मजदूरों की जान को खतरे में डालकर काम कराया जा रहा था। परियोजना से जुड़े फील्ड इंजीनियर दीपक शुक्ला और शैलेंद्र कुमार ने बताया कि “हरिभूमि में खबर आने के बाद ही अधिकारियों और मैनेजर की आँखें खुलीं, अब मजदूरों की सुरक्षा पर ध्यान दिया जा रहा है।” स्थानीय जनप्रतिनिधियों और सामाजिक संगठनों ने कहा कि केवल सुरक्षा सामग्री देना पर्याप्त नहीं है, बल्कि दौषियों पर आर्थिक

दंड और अनुशासनात्मक कार्रवाई की जानी चाहिए। फिलहाल, जल निगम के अधिकारी इस दिशा में किसी ठोस कदम या दंडात्मक कार्रवाई से बचते नजर आ रहे हैं। खबर के बाद जांच प्रारंभ कर दी गई है, जिसमें मैनेजर मदन मोहन सहित टेकेदार स्तर पर गंभीर आरोपों की पुष्टि के बाद संबंधितों में हड़कंप मचा हुआ है। स्थानीय लोगों की उम्मीद है कि प्रशासन अब इस मामले में सख्त कार्रवाई करेगा ताकि भविष्य में मजदूरों की सुरक्षा के साथ खिलवाड़ न हो।

# पंचवटी घाट की अत्यवस्थाओं से पर्यटक परेशान भेड़ाघाट में सफाई और मरम्मत कार्य टप, श्रद्धालुओं की आस्था पर असर

भेड़ाघाट। “पंचवटी नौका

विहार बिना भेड़ाघाट की यात्रा अधूरी है” — यह स्लोगन तो आकर्षक है, परंतु वर्तमान हालात इस दावे को झुल्लाते नजर आ रहे हैं। पंचवटी घाट पर फैली अत्यवस्थाओं और गंदगी के कारण यहां आने वाले पर्यटकों और श्रद्धालुओं को भारी परेशानियों का सामना करना पड़ रहा है।

### सीढ़ियों पर गंदगी और अतिक्रमण का बोलबाला

पंचवटी घाट जाने वाली सीढ़ियों पर जगह-जगह गंदगी और दुकानदारों द्वारा फैलाया गया सामान यात्रियों के मार्ग में बाधा बन रहा है। नगर परिषद की लापरवाही और कार्रवाई के अभाव में अतिक्रमण बढ़ता जा रहा है। स्थानीय नागरिकों का कहना है कि अधिकारियों की

उदासीनता और दुकानदारों से पत्थर उखड़ गए हैं और मरम्मत



मिलीभगत के कारण स्थिति में कोई सुधार नहीं हो रहा है।

### बाढ़ से क्षतिग्रस्त घाट की दुर्दशा

हाल ही में आई बाढ़ के कारण घाट की कई सीढ़ियां क्षतिग्रस्त हो चुकी हैं। धौलपुरी

कार्य अब तक शुरू नहीं हुआ है। महिलाओं के वस्त्र बदलने की जगह पर दरवाजे गायब हैं और सफाई व्यवस्था पूरी तरह चरमरा गई है। ऊपर लगी सुरक्षा ग्रिल भी कई स्थानों पर हटा दी गई है, जिससे दुर्घटना का खतरा बना हुआ है।

### नगर परिषद और जनप्रतिनिधि मौन

स्थानीय लोगों ने बताया कि मां नर्मदा के दर्शन के लिए देश-विदेश से आने वाले श्रद्धालुओं की आस्था को ठेस पहुंच रही है। बावजूद इसके, नगर परिषद भेड़ाघाट और जनप्रतिनिधियों द्वारा कोई ठोस कदम नहीं उठाया जा रहा है। घाट की मरम्मत, सफाई और सौंदर्यीकरण की बातें केवल कागजों तक सीमित हैं।

स्थानीय नागरिकों और व्यापारियों ने प्रशासन से मांग की है कि पंचवटी घाट की जल्द से जल्द मरम्मत, सफाई और अतिक्रमण हटाने की कार्रवाई की जाए, ताकि भेड़ाघाट की पहचान और साख बरकरार रह सके।

# 3 दोस्तों की अंतिम यात्रा में उमड़ा जनसैलाब

जबलपुर।

नागपुर-जबलपुर नेशनल हाईवे पर हुए दर्दनाक सड़क हादसे में शहर के तीन प्रतिष्ठित कारोबारी दोस्तों की मौत ने पूरे जबलपुर को झकझोर दिया है। साथ जिए, साथ मरे और एक साथ मुक्तिधाम में अंतिम संस्कार हुआ यह संभवतः शहर का पहला ऐसा मामला है, जिसने सभी को मातुक् कर दिया।

हादसे में जान गंवाने वाले तीनों दोस्त, गोरेखपुर निवासी एन संचालक श्रीगोपाल जी होटल कपिल साहनी, तिलहरी निवासी अमित अग्रवाल और जसूजा सिटी निवासी संदीप सोनी बुधवार दोपहर नागपुर-जबलपुर हाईवे के देवलापार थाना क्षेत्र में हुए कार-ट्रैक्टर भिड़ंत में मौके पर ही काल

के ग्रास बन गए।

जानकारी के अनुसार, तीनों कारोबारी रविवार को व्यावसायिक कार्य से नागपुर गए थे। बुधवार को लौटते समय बाइक सवार को बचाने के प्रयास में उनकी कार अनियंत्रित होकर ट्रैक्टर से भिड़ गई, जिससे तीनों की मौके पर मौत हो गई। रात करीब 2:30 बजे तीनों दोस्तों के शव जबलपुर पहुंचे, तो पूरे शहर में मातम पसर गया। घरों में चीख-पुकार मच गई, बच्चों और परिजनों का रो-रोकर बुरा हाल था। देर रात से ही रिश्तेदारों और परिचितों का तांता लगा रहा।

गुरुवार सुबह हाथीताल मुक्तिधाम में तीनों का एक साथ अंतिम संस्कार किया गया। सैकड़ों लोग अंतिम यात्रा में शामिल हुए। हर किसी की जुबान पर तीनों दोस्तों की गहरी दोस्ती और उनके मिलनसार स्वभाव की चर्चा थी। तीनों दोस्तों की असमय मौत से शहर के कारोबारी जगत में शोक की लहर है।

# झण्डा दिवस पर 6वीं वाहिनी, विशेष सशस्त्र बल ने आयोजित किया कार्यक्रम



जबलपुर।

पुलिस मुख्यालय के आदेशानुसार, Observance of Police Flag Day (21-31 अक्टूबर 2025) के अंतर्गत 29 और 30 अक्टूबर 2025 को 6वीं वाहिनी जबलपुर में विभिन्न कार्यक्रम आयोजित किए गए।

सेनानी सिद्धार्थ चौधरी के निदेशन में सहायक सेनानी श्रीमती मेहंती मरावी द्वारा वाहिनी के शहीद मलसिंह मरावी के निवास पर जाकर उनके परिजनों को शॉल एवं श्रीफल भेंट कर सम्मानित किया गया।

इस अवसर पर सीएम राइज स्कूल करौंदी के विद्यार्थियों को वाहिनी के अध्यायी दल, हथियारों एवं मध्यप्रदेश के इस वर्ष हुए शहीदों के बारे में जानकारी प्रदान की गई। कार्यक्रम के अंत में विद्यार्थियों, युवाओं एवं आम नागरिकों के लिए पुलिस की बहादुरी पर आधारित फिल्म का प्रदर्शन किया गया।

कार्यक्रम में निरीक्षक विक्रम सिंह, स्वरूप सिंह उडके, सुबेदार मेजर बिलास सिंह जानता, उप निरीक्षक संदीप चौधरी सहित वाहिनी के अन्य अधिकारी एवं कर्मचारी उपस्थित रहे।

श्री राज बाबू श्रीवास-कांचघर पोस्ट ऑफिस के पीछे निवासी लिबर्टी सैलून के संचालक श्री राज बाबू श्रीवास (68) का निधन हो गया है। वे राजेंद्र, राकेश (बड़कू) व राजेश श्रीवास के भाई थे। अंतिम यात्रा आज दोपहर 12 बजे मुक्तिधाम की ओर प्रस्थान करेगी।

श्रीमती पुष्पलता सोनी-मालगुजार परिसर 3 नर्मदा नगर गोहलपुर निवासी श्री वृंदावन सोनी की धर्मपत्नी श्रीमती पुष्पलता सोनी (53) का निधन हो गया। अंतिम संस्कार करियापाथर श्मशान भूमि में किया गया।

श्री ज्वाला प्रसाद शर्मा-पंजाब बैंक कॉलोनी दमोहनका निवासी श्री ज्वाला प्रसाद शर्मा (86) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री भवना कहार-माली मोहल्ला रानीपुर मदनमहल निवासी श्री नरेंद्र कुमार कहार की पुत्री कु. भावना कहार (13) का निधन हो गया। अंतिम संस्कार गुप्तेश्वर मोक्षधाम में किया गया।

श्रीमती ललिता विश्वकर्मा-जवाहर नगर अथाताल निवासी श्री

जानकी प्रसाद विश्वकर्मा की धर्मपत्नी श्रीमती ललिता विश्वकर्मा (50) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती सरस्वती देवी राजपूत-सरकारी कुआं घमापुर निवासी श्री वीरेंद्र सिंह राजपूत की धर्मपत्नी श्रीमती राजपूत (69) का निधन हो गया। अंतिम संस्कार करियापाथर श्मशान भूमि में किया गया।

श्री राजकुमार यादव-अनुगधा कॉलोनी धोबीघाट वाटर वर्क्स रोड निवासी श्री राजकुमार यादव (50) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री कपिल साहनी-हाडबाग गोरखपुर निवासी श्री मोहन लाल साहनी के पुत्र श्री कपिल साहनी (46) का निधन हो गया। अंतिम संस्कार गुप्तेश्वर मोक्षधाम में किया गया।

यादव की धर्मपत्नी श्रीमती ममता यादव (49) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री संदीप सोनी-जसूजा सिटी धनवंतरी नगर अंधमूक बायपास रोड निवासी श्री संदीप सोनी (51) का निधन हो गया। अंतिम संस्कार गुप्तेश्वर मोक्षधाम में किया गया।

श्रीमती रीता केसरवानी-गंगासागर रोड मदनमहल निवासी श्री विनोद केसरवानी की धर्मपत्नी श्रीमती रीता केसरवानी (52) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री अमित अग्रवाल-राजूल सिटी तिलहरी निवासी श्री अमित अग्रवाल का निधन हो गया। अंतिम संस्कार गुप्तेश्वर मोक्षधाम में किया गया।

श्री धन बहादुर थापा-

तिलहरी सर्वेंट क्वार्टर्स निवासी श्री धन बहादुर थापा (54) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती लीला बाई विश्वकर्मा-बिहारी मोहल्ला सिद्ध बाबा वाड निवासी श्री शंकर लाल विश्वकर्मा की धर्मपत्नी श्रीमती लीला बाई विश्वकर्मा का निधन हो गया। अंतिम संस्कार करियापाथर श्मशान भूमि में किया गया।

श्री नारायण प्रसाद पाण्डेय-सुहागी अथराताल निवासी श्री नारायण प्रसाद पाण्डेय (95) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती लीला बाई कोरी-खरमाई वाड नर्मदा मैदान निवासी श्री अर्चुलाल कोरी की धर्मपत्नी श्रीमती लीला बाई कोरी (70) का निधन हो गया। अंतिम संस्कार करियापाथर श्मशान भूमि में किया गया।

**हरिभूमि** विजी/शेक/उत्तरावन, पगड़ी रम, पुष्पविधि  
संबंधी तंत्रेश प्रकाशित कराने के लिए  
440-  
440-  
440-  
सम्पर्क करें विज्ञापन विभाग-9303108294, 9407362160

**अमेरिका की बार्बी डॉल्स**  
बार्बी डॉल को अमेरिका की बिजनेस वूमन रूप में 1959 में तैयार किया था। पहली बार्बी डॉल ने चमकीले लाल होंठों के साथ एक स्मार्ट काले और सफेद धारीदार छोटी पोशाक पहनी थी, जो हॉलीवुड एक्ट्रेस मर्लिन मुरो से प्रेरित थी। धीरे-धीरे बार्बी डॉल्स लोगों, खासकर बच्चों के बीच लोकप्रिय होने लगी। आज बार्बी डॉल केवल अमेरिका ही नहीं दुनिया भर के अनेक देशों में सबसे अधिक पसंद की जाने वाली डॉल मानी जाती है। \*



**रोचक / शिखर चंद जैन**  
**बच्चों के मन को भाती प्यारी-अनोखी डॉल्स**

बच्चों, तुम सभी को डॉल्स यानी गुड़ियों से खेलने में बहुत मजा आता होगा, है न! तुम ही नहीं दुनिया के अनेक देशों में रहने वाले बच्चे भी डॉल्स के संग खेलना पसंद करते हैं। जानो, देश-दुनिया में फेमस कुछ प्यारी-अनोखी डॉल्स के बारे में।

**कर्नाटक की चन्नापटना डॉल्स**  
चन्नापटना खिलौने, लकड़ी से बनने वाले खिलौने और गुड़िया का एक विशेष रूप है, जो कर्नाटक के रामनगर जिले के चन्नापटना शहर में निर्मित किए जाते हैं। चन्नापटना को गोम्बेगाला ऊरू यानी खिलौनों के शहर के नाम से भी जाना जाता है। इन लकड़ी के खिलौनों को चन्नापटना में लाने का श्रेय मैसूर के शासक टीपू सुल्तान को दिया जाता है। उन्होंने स्थानीय कलाकारों को लकड़ी के खिलौने बनाने का प्रशिक्षण देने के लिए फारस से कलाकारों को आमंत्रित किया था, जिससे इस उद्योग को स्थानीय स्तर पर फलने-फूलने में मदद मिली। चन्नापटना खिलौने पूरी तरह रसायन मुक्त यानी केमिकल फ्री होते हैं। इन्हें सज्जियों और पौधों से निकाले गए जैविक रंगों और प्राकृतिक रंगों से रंगा जाता है। आजकल इन्हें बनाने में चंदन और आम की लकड़ी का उपयोग किया जाता है। इनका आकार अधिकतर गोल और कुंद किनारों वाले घनाकार होता है, इसलिए ये बच्चों के लिए पूरी तरह सुरक्षित है। चन्नापटना टूरिज्म को जीआई टैग प्राप्त है। \*



**जापान की दारुमा डॉल्स**  
दारुमा, एक पारंपरिक गोल, खोखली डॉल है। यह लचीलेपन, सीमाय और आध्यात्मिक एकाग्रता का प्रतीक है। आमतौर पर इनका रंग लाल होता है, लेकिन इसके डिजाइन अलग-अलग होते हैं। इसकी खासियत यह है कि इसकी आंखों में पुतलियां (प्यूपिल्स) नहीं होतीं। लोग इस डॉल से अपनी विश्वासों को व्यक्त करते हैं, जब उनकी विश्वासी हो जाती है तो वे इसकी आंखों में कलर भरते हैं और इसकी पुतलियां बनाते हैं। यह डॉल सफलता तक हार न मानने के लिए प्रचलित एक जापानी मुहावरे 'सात बार गिरती है, आठ बार उठती है' का प्रतीक है। इस डॉल को अगर तुम गिराओगे, तो यह गिरने के बाद फिर से सीधी खड़ी हो जाती है। जापान में नए साल की शुरुआत में लोग दारुमा डॉल्स खरीदते हैं। इसकी एक पुतली पर रंग भरते हुए अपनी कोई इच्छा (विश) मांगते हैं। जब वह इच्छा पूरी हो जाती है, तो गुड़िया की दूसरी पुतली पर भी रंग भर दिया जाता है। इस डॉल को जापान में 'लकी चार्म' माना जाता है। \*

बच्चों, हनी बेजर इतना बुद्धिमान, बेखौफ और जुझारू एनिमल है कि जंगल का राजा शेर भी आमतौर पर इससे नहीं टकराता! आकार में छोटे, लेकिन साहस, बुद्धि और ताकत से भरपूर इस अनोखे जंतु के बारे में जानो कुछ अमेजिंग-इंटरस्टिंग बातें।

**बुद्धिमान-साहसी-निडर हनी बेजर**

**अनोखा जंतु रेखा शाह आरखी**  
बच्चों, जंगल में एक से एक आक्रामक, शिकारी और जहरीले जीव-जंतु निवास करते हैं। जंगलों में ही पाया जाने वाला हनी बेजर कई सारी खूबियों से युक्त एक लड़ाका (फाइटर) और बेखौफ जानवर है।  
**नहीं डरता किसी से:** हनी बेजर एक निडर शिकारी जानवर है। जंगल का कोई भी जानवर, चाहे वो कितना भी विशाल, शक्तिशाली या जहरीला क्यों न हो, अगर इससे टकराए, तो यह पलटकर जोरदार वार करता है। यह इतना शक्तिशाली होता है कि कुछ एक मजबूत खोल को अपने जबड़े से चीर-फाड़ देता है। यह अपनी मोटी खाल, नुकीले दांत और शक्तिशाली लंबे पंजे के बल पर अपने दुश्मनों को तगड़ी चुनौती देने की ताकत रखता है। आमतौर पर शेर भी हनी बेजर का शिकार नहीं करता, क्योंकि यह देर तक शेर का सामना करने की हिम्मत और ताकत रखता है।  
**निवास-शारीरिक बनावट और जीवन काल:** हनी बेजर का वैज्ञानिक नाम 'मेलिवोरा कैपेसिस' है। यह भारतीय उपमहाद्वीप से लेकर दक्षिण पश्चिम-एशिया और अफ्रीका में पाया जाता है। भारत में इसे 'बिजु' भी कहा जाता है। अपने देश में यह मुख्य रूप से उत्तर भारत के तालाब, नदियों के किनारों पर 25-30 फुट लंबी मांढ बनाकर रहता है।  
शारीरिक बनावट की बात करें, तो हनी बेजर के शरीर का उपरी भाग भूरा, बगल और पेट काला, माथे पर सफेद चौड़ी धारी होती है। इसकी त्वचा बहुत अधिक मोटी (गैंडा, जिआफ, भैंस जैसे



**बुद्धिमान और माहिर शिकारी**  
हनी बेजर मूल रूप से सांप, बिच्छू, पक्षी, कीड़े, छोटे स्तनधारी, वनस्पति और फल खाता है। हनी बेजर मुश्किल से मुश्किल हालातों में भी भोजन ढूँढने में माहिर होता है। यह ढबे हुए शिकार को खोदकर निकाल लेता है। शहद और लार्वा के लिए मधुमक्खियों के छते पर धावा बोल देता है। शिकार कोशिल के अलावा यह भांगने में भी माहिर होता है। जस्तूरत पड़ने पर पेड़ों पर चढ़ सकता है। पानी में तैर भी सकता है। मतलब कि यह हर सिचुएशन के हिस्से से अपने आप को ढाल लेता है।

**आंध्र प्रदेश की कोंडापल्ली डॉल्स**  
कोंडापल्ली खिलौने या कोंडापल्ली डॉल्स का इतिहास बड़ा ही दिलचस्प है। 16वीं शताब्दी में जब आर्य क्षत्रियों का समुदाय राजस्थान से कोंडापल्ली आया था तो वे अपने साथ खिलौने बनाने की कला भी लाए। पौराणिक मान्यता है कि उन्हें इसे बनाने का कौशल भगवान शिव ने सिखाया था। मंदिरों में इन खिलौनों को कोंडापल्ली बमालू कहा जाता है। ये खिलौने ग्रामीण भारत और हिंदू देवताओं का प्रतिनिधित्व करते हैं। ये खिलौने टेला पौनिकी (सफेद चंदन की लकड़ी) के बने होते हैं। कोंडापल्ली गुड़िया या खिलौने को बड़ी खूबसूरती से तराशा और रंगा जाता है। अंतिम चरण में इसे अलसी के तेल में डाला जाता है, जिससे यह पानी से खारब नहीं होती। कोंडापल्ली डॉल के एक सेट में 24 डॉल्स मौजूद होती हैं। ये डॉल्स ग्रामीण समाज के विभिन्न वर्गों, जैसे- मधुआरे, पुजारी, जनजातीय लोग, किसान, संगीतकार आदि का चित्रण करती हैं। कई बार इन डॉल्स को कुछ इस तरह बनाया जाता है कि इसके टुकड़े जैसे- शरीर, सिर, कान, सूँड़ और पूँछ आदि अलग-अलग बने होते हैं और फिर उन्हें सोने के तार से जोड़ा जाता है। कोंडापल्ली डॉल्स, आंध्र प्रदेश की सांस्कृतिक पहचान का हिस्सा हैं। कोंडापल्ली डॉल्स आंध्र प्रदेश के जीआई टैग हस्तशिल्प के रूप में भी पंजीकृत हैं। \*



**कविता / डॉ. फहीम अहमद**

**गौरैया**  
अच्छी लगती है गौरैया,  
चीं-चीं की यह तेरी धुन!  
तिनका-तिनका जोड़ सुनाना  
नीड़ बना लेती कैसे?  
नब्हा-मुन्ना घर बनने में,  
लगते नहीं तनिक पैसे।  
मुझे सिखा दे यही कला तू  
मेरी इतनी विनती सुन!  
सूरज के उगने से पहले,  
नींद तुम्हारी खुल जाती।  
मीठी-मीठी हवा बहे तो,  
काया तेरी धुल जाती।  
बैठ डाल पर चुपके-चुपके,  
नई सुबह के सपने बुन!  
यहां-वहां से, कहां-कहां से,  
लाती है तू चुन-चुन के।  
लाकर रोज खिलाली है तू  
बच्चों को दाने-दुनके।  
मुझे बहुत अच्छा लगता यह  
तेरा मेहनत वाला गुन!



**हंसगुल्ले**  
मोनु: इस बार दिवाली पर मैंने एक रॉकेट छोड़ा तो वो सीधा आकाश से जा टकराया।  
सोनु (हैरानी से): अरे! फिर क्या हुआ?  
मोनु: फिर क्या, आकाश की मन्गी ने मुझे खूब डाटा और मेरी मन्गी से भी मेरी शिकायत कर दी।  
संभव, रायपुर चिट्टे: अगर आत् किसी की हेल्प करे तो  
उसे क्या कहेगे? मिट्टे: क्या कहेगे? चिट्टे: क्या।  
-तनिक, बिलासपुर  
सोनु: ऐसी कौन-सी चाल है, जिसे पीने के बाद बहुत बुझा लगता है?  
मोनु (देर तक सोचने के बाद): मुझे नहीं पता, तुम बता दो।  
सोनु: गिल्टी।  
-कोमल, दुर्ग

**जीके विजज-177**

1. किस विद्वानसिद्ध फुटबॉलर को साल 2025 का गोल्डन बूट अवार्ड मिला?
  2. हाल ही में कहां टीपवली के अवसर पर 26 लाख से भी अधिक टीपे जलाकर गिनीज वर्ल्ड रिकॉर्ड बनाया गया?
  3. सफरदार बल्लम गाई पटेल की जयंती को किस दिवस के रूप में मनाते हैं?
  4. पिछले दिनों किस तिथि को संयुक्त राष्ट्र दिवस मनाया गया?
  5. विश्व प्रसिद्ध पुष्कर मेला किस राज्य में आयोजित होता है?
  6. कोन-सा जीवाणु (बैक्टीरिया) दूध को दही में बदल देता है?
  7. स्वतंत्र भारत के प्रथम रेल मंत्री कौन बने थे?
  8. टेलीस्कोप (दूरबीन) की खोज किसने की थी?
  9. विक्टोरिया मेमोरियल भारत के किस शहर में स्थित है?
  10. प्रसिद्ध हिंदी उपन्यास 'गोदान' के लेखक कौन हैं?
- बच्चों, जीके विजज-177 का उत्तर बालभूमि के अगले अंक में प्रकाशित किया जाएगा। सही जवाब देने वाले बच्चों के नाम भी प्रकाशित किए जाएंगे। तुम अपने जवाब हमें [balbhoomihb@gmail.com](mailto:balbhoomihb@gmail.com) पर भेज कर सकते हो।

**जीके विजज-176 का उत्तर:** 1.मारिया कोरिना मचाडो, 2.जानेश कुमार, 3.संयुक्त राज्य अमेरिका, 4.न्यूटन, 5.शतरंज, 6.विटामिन ए, 7.दुग्ध उत्पादन, 8.इंदिरा प्वांस्ट, 9.अरुणाचल प्रदेश, 10.लैक्टोमीटर  
**जीके विजज-176 का सही उत्तर देने वाले:** तनिक-राजनांदाव, कबीर-हिसार, आद्या-उमरिया, अविनाश-इमेल से, रमेश-बैकुंठपुर, रजनी-बलरामपुर, श्रद्धा-इमेल से, कुसुम-बेमेतरा, प्रियांक-बलोदा बाजार, साहम-कांकर

**कहानी क्षमा शर्मा**

**अंतरिक्ष के बड़े से बगीचे में**  
तरह-तरह के गुलाब, लाल-पीले गेंदे और गुड़हल के गुलाबी फूल खिले हुए थे। बगीचे में हरी-हरी घास थी। शाम के समय कभी पापा, कभी बुआ, कभी मम्मा के साथ अंतरिक्ष टैनिंग, बैडमिंटन या फुटबॉल खेलता था। टीवी पर फुटबॉल खिलाड़ियों को देख वैसे ही करतब करने की कोशिश करता। वह अकसर अपने दादाजी से बोलता, 'मैं रोनाल्डो बनूंगा, ऐसे गोल मारूंगा।' कहकर वह अपनी फुटबॉल की तरफ दौड़ता और जोर से किक जमाता। फुटबॉल कभी ऊपर टेरेस पर गिरती, कभी नीम के पेड़ में उलझ जाती। एक रात जब आसमान में पूरा चांद उगा था, अंतरिक्ष ने खेल-खेल में फुटबॉल उछाली, तो वह कहीं अटक गई। उसने फुटबॉल खोजने की कोशिश की लेकिन नहीं मिली।  
'कहाँ गई?' अंतरिक्ष ने मम्मा से पूछा। वह बोली, 'कहाँ गई होगी, बाहर चली गई होगी।' अब सबरे जाकर खोजना।  
बुआ ने कहा, 'क्या पता आसमान में जो एक बड़ा पक्षी उड़ता हुआ दिख रहा था, वही उसे अपनी चोंच में दबाकर उड़ गया हो।'  
दादाजी बोले, 'अरे वो पक्षी नहीं, वो जो तीन खरगोश बगीचे में घूमते हैं, हो सकता है, उनमें से कोई उसे मुँह में दबाकर भाग गया हो। अपने बच्चों और दोस्तों के साथ खेल रहा हो।' पापा ने बहुत अलग बात कही, 'मुझे तो लगता है, इसकी फुटबॉल स्पेसशिप बनकर चांद पर चली गई है।'  
'स्पेसशिप...!' अंतरिक्ष मुस्कराया फिर कुछ सोचता हुआ बोला, 'अगर मैं उस पर बैठा होता तो मैं भी चांद पर चला जाता।' उसकी बात सुन पापा हंसे। 'ठीक है, मैं अपनी दूसरी फुटबॉल लाता हूँ। वह भी स्पेसशिप बन जाएगी। मैं दादाजी के साथ

नन्हे अंतरिक्ष ने इतनी जोरों से किक मारी कि उसकी फुटबॉल ना जाने कहां गायब हो गई। दादाजी ने कहा कि लगता है स्पेसशिप बनकर चांद पर चली गई है। यह सुनकर मोले-माले अंतरिक्ष ने भी फुटबॉल पर बैटकर स्पेस पर जाने की सोची। स्वयं ही नहीं, घर के और लोगों को भी स्पेस पर ले जाने की सोची। लेकिन अंतरिक्ष की फुटबॉल गई कहां, क्या वह उसे मिली? पढ़ो, बहुत मजेदार कहानी।

**अंतरिक्ष की फुटबॉल**



उस पर बैटकर चांद पर जाऊंगा।' अंतरिक्ष ने चहकते हुए कहा। 'फिर वहां क्या करोगे?' पापा ने पूछा। 'दादाजी से मैथ्स पढ़ूंगा। होमवर्क भी कर लूंगा। सुना है चांद पर आइसक्रीम के पहाड़ हैं। खूब आइसक्रीम भी खाऊंगा। आपके लिए भी ले आऊंगा।' अंतरिक्ष ने मजे से जवाब दिया। 'और जब नींद आएगी तो..?' दादी ने पूछा। 'नींद आएगी तो सो जाऊंगा।' अंतरिक्ष ने झट से जवाब दिया। 'मगर कैसे सोओगे। तुम्हें तो तब तक नींद ही नहीं आती, जब तक अपने बिस्तर पर न सोओ। और मम्मा तुम्हें कोई कहानी न सुनाए।' दादी बोलीं। अंतरिक्ष तुरंत बोला, 'वहां मेरे दादाजी होंगे ना वो

गई। 'दादाजी खरगोश।' अंतरिक्ष चिल्लाया। दादाजी बाहर आए और जोर-जोर से खरगोश को डाँटते हुए पूछने लगे, 'क्यों भई, अंतरिक्ष की फुटबॉल कहां छिपाकर आए हो? जल्दी वापस लाओ। तुम्हें मालूम नहीं, उसे अपनी फुटबॉल से स्पेसशिप बनाना है और चांद पर जाना है।' कहते हुए दादाजी खरगोश की तरफ बढ़े, तो वह भागकर गमले के पीछे छिप गया और मौका पाते ही गायब हो गया। दादाजी बोले, 'देखो तुम्हारी फुटबॉल लेने गया है। अभी दे जायगा।' लेकिन वह तो चांद पर चली गई। अंतरिक्ष ने अपनी गोल गोल आंखें धुमाई। 'क्या पता न गई हो। इसके पास हो। नहीं लाया, तो हो सकता है, जो तुम कह रहे हो वही ठीक हो।' दादाजी को अंतरिक्ष से फुटबॉल की बातें करते बहुत मजा आ रहा था। 'अंतरिक्ष आकर दूध पियो। सोने का समय हो गया। सबरे टैनिंग खेलने जाना है।' मम्मा कह रही थीं।  
पापा उसके लिए दूध ले आए। अपने कमरे की तरफ बढ़ते हुए अंतरिक्ष रह-रह कर चांद को देख रहा था। उसे लग रहा था कि गोल चांद ही कहीं उसकी फुटबॉल तो नहीं। वह सोते वक्त बार-बार मम्मा से यही पूछ रहा था, 'अगर फुटबॉल चांद बन गई है, तो वह पीली कैसे हो गई? वह तो लाल थी और इतनी चमक क्यों रही है?' अंतरिक्ष के सोने के बाद दादाजी बाहर गए तो पड़ोस की सिंधु आंटी पेड़ों के बीच से झांकती हुई बोलीं, 'अरे, यह अंतरिक्ष की फुटबॉल हमारे ड्रम में आकर गिर गई थी। अभी पानी निकालने लगे तो दिखाई दी।' पापा ने उसे अंतरिक्ष की कुर्सी पर रख दिया। दादी बोलीं, 'सबरे उठेगा तो पूछेगा कहां से आई?' 'कह देगे कि चांद आकर दे गया। कह गया है कि एक रात वह अंतरिक्ष को खुद आकर ले जाया।' बुआ ने हंसते हुए धीरे से कहा। रात बहुत हो गई थी। अंतरिक्ष की भी भोटे सपनों में खोया था। वह हाथ-पांव फेंक रहा था, जैसे कि फुटबॉल के पीछे दौड़ रहा हो। \*

**कविता सूर्यकुमार पांडेय**

**हम अच्छे इंसान बनें**  
बनना है तो चांद बनें,  
शीतलता बिखरा दें हम।  
बनना है तो पवन बनें,  
घर-घर मस्ती ला दें हम।  
बनना है तो धूप बनें,  
सबमें गरमाहट भर दें।  
बनना है तो मेघ बनें,  
धरती पर बारिश कर दें।  
बनना है तो फूल बनें,  
सभी ओर खुशबू बिखरे।  
बनना है तो रूप बनें,  
जो हर रोज नया निखरे।  
अगर चांदते हैं दुनिया में,  
हम भी बड़े-महान बनें।  
उसकी पकली शर्त यही है,  
हम अच्छे इंसान बनें।

**रंग भरो-188**

रंग भरो-188 में टिप गए चित्र को तुम लोगों ने बहुत अच्छे से रंगकर हमें भेजा। उनमें से चुना गया सबसे अच्छा चित्र हम यहां प्रकाशित कर रहे हैं। उसे रंगकर भेजने वाले बच्चे के चित्र के साथ कुछ अन्य बच्चों के नाम और चित्र भी प्रकाशित कर रहे हैं।

	तनन्ना, कोरबा	ईशान, इमेल से
	मयंक, गुना	हितवी, महेंद्रगढ़
	आदितिका, चापा	अन्या, दुर्ग

**इनके भी चित्र रहे प्रशंसनीय**  
अनिकेत-बिलासपुर, प्रियांका-रायपुर, राजन-गोपाल, कोमल-रोहक, लोकेश-जबलपुर, कुसुम-महाभूमि, यश-रायगढ़, सुशी-मिवाणी, मोहन-जाजगीर, कविता-कटनी, हिरोय-दिल्ली, राकेश-धमती, अकिंत-गुना, राकेश-बालोदा, साकेत-हिसार

**रंग भरो 189**

बच्चों, यहां एक लड़के और गिराफ का एक प्यार-सा लेक एंड हाइट चित्र दिया गया है। तुम इस चित्र को मनवाहारे रंगों से रंग कर हमें भेजो। जिस बच्चे का चित्र सर्वश्रेष्ठ होगा, उसे हम बालभूमि में प्रकाशित करेंगे। चित्र के साथ अपनी फोटो, आपना और शहर का नाम हमें इस पते पर भेजो- [balbhoomi@rediffmail.com](mailto:balbhoomi@rediffmail.com), 129, ट्रांसपोर्ट सेंटर, पंजाबी बाग, परिसरी दिल्ली, नई दिल्ली-110035 या ई-मेल आईडी [balbhoomi-hb@gmail.com](mailto:balbhoomi-hb@gmail.com) पर भेज सकते हो।

